

# Юстихн өвсән хураджана

Юстинск района совхозму-дин теегяр өвс хадлгына көдлмш делгүдән эклгдв. Эн джилин хавр чиг элвг болсн учрар. Өвснә ургыц делгү те-гш. Өвснә эн сән ургыциг олзлдж, малмудтан хойр джи-лә хот белдлгнд совхозму-дин фермсәр бәәх тракторн бригадс өвс хадх машиндән, трактормудан, мааджурмудан болн нань чигн өвснд орлцх селәнә эдл-ахун инвентарьму-дан эртәснъ бел кедж авцха-смн.

Эн ик чинртә төрт „Эрдние-вский“, „Раздольный“, „Ено-таевский“ совхозмуд сән диил-вр күүцхәв. Өвс хадлгына тү-рүн өдрмүдт „Раздольный“ совхозд өвс хаддг гурвад ша-лгыта 24 машин, 30 трактор, 4 волокуш, 6 мааджур, 75 кун орлцхав. Өвс хадлгыг, цуглуллгыг болн ковныг ке-лгыг цуг механизировани ке-вәр эн совхоз кеджәнә.

Өдгә цагт „Раздольный“ сов-хоз 2000 гар гектар газрт өвс хадал, 1500 гар гектар газрт цуглулдж, 35 гектарас 8 тонн сән шимтә өвс ахр ца-гин эргцд овалад белдчкв. Тедн дунд эн совхозин 3-ч фермин коллектив (управля-ющнь ур В. Очкинадзе болн партгруппоргнь ур Карсаев) бийслән авсн даалгъвриг цаг-тнь күүцәхд, трактористнр, хадачнр дунд цәәлгъвр кедж, соцдөрлдә делгрүлджәнә. Тер учрар, эн фермин тракторн бригад ахр цагин дунд 1050 гектар газрт өвс хаддж, 800 гектар газрт тер өвсән цуг-лулдж авб.

Малд хот элвгяр белддж авх көдлмшәс шин бүрдсн „Эрдниевский“ совхозин көд-ләчнр чигн чидлән нбөдж йовхш. Эн джил 39200 гектар газрт өвс хаддж хурах да-лгъвр эн совхозин көдләчнр авцхав. Өдгә цагт өвс хад-

лгнд гурвад шалгыта 11 ма-шин, 10 трактор, өвс цуглу-лдг 9 мааджур көдлджәнә. Өдгә цагт миньгы гар гектар газрт өвс хаддж цуглулгдв. Энүнд 1-ч фермин тракторн бригад (бригадирнь ур Т. Бо-вышев) эврәннь көдлмшән меддж, өвс хадлгына зер-зе-виг болзгтнь белддж, цагла-рнь өвснә хадлгын эклв. Тракторист ур Угренов ке-джәх көдлмштән шилтдж, ав-сн даалгъвран өдр болгын да-вулдж күүцәнә.

Тедү метәр „Енотаевский“ совхоз өвс хадлгына көдлм-шиг сәәнәр бүрдәв.

Эн джил өвснә ик ургыцас хойр джилд күрх малин хот белдхми гисн Приозерн райо-на дуудвриг дбнндж, эн сов-хозмудар социалистическ дөр-лдә делгрүлдж көдлдж йовц-хана.

ЭЛЬДАН Эрдни.